

॥ ఓం నమో వేంకటేశాయ ॥

05.11.2023 - ఆదివారం (120వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయుత నేత్రాయ వృషదృగ్గోచరాయ చ ।  
వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం  
తన్నామ రూప శుభ గాన రవైశ్చలన్తీం ।  
వ్యాస ప్రసూత శుక గోప వరైర్లసన్తీం  
గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...



అథ తస్యాభితప్తస్య కతిచాయతనాని హ  
నిరభిద్యంత దేవానాం తాని మే గదతః శృణు ॥ 3-6-11 ॥

తస్యాగ్నిరాస్యం నిర్భిన్నం లోకపాలోఽవిశత్పదమ్  
వాచా స్వాంశేన వక్తవ్యం యయాసౌ ప్రతిపద్యతే ॥ 3-6-12 ॥

నిర్భిన్నం తాలు వరుణో లోకపాలోఽవిశద్ధరేః  
జిహ్వయాంశేన చ రసం యయాసౌ ప్రతిపద్యతే ॥ 3-6-13 ॥

నిర్భిన్నే అశ్వినౌ నాసే విష్ణోరావిశతాం పదమ్  
ప్రూణేనాంశేన గంధస్య ప్రతిపత్తిర్యతో భవేత్ ॥ 3-6-14 ॥

నిర్భిన్నే అక్షిణీ త్వష్టా లోకపాలోఽవిశద్విభోః  
చక్షుషాంశేన రూపాణాం ప్రతిపత్తిర్యతో భవేత్ ॥ 3-6-15 ॥

నిర్భిన్నాన్యస్య చర్మాణి లోకపాలోఽనిలోఽవిశత్  
ప్రాణేనాంశేన సంస్పర్శం యేనాసౌ ప్రతిపద్యతే ॥ 3-6-16 ॥

కర్ణావస్య వినిర్భిన్నౌ ధిష్ణ్యం స్వం వివిశుర్దిశః  
శ్రోత్రేణాంశేన శబ్దస్య సిద్ధిం యేన ప్రపద్యతే ॥ 3-6-17 ॥

త్వచమస్య వినిర్భిన్నాం వివిశుర్ధిష్ణ్యమోషధీః  
అంశేన రోమభిః కంఠాం యైరసౌ ప్రతిపద్యతే ॥ 3-6-18 ॥

మేఢ్రం తస్య వినిర్భిన్నం స్వధిష్ణ్యం క ఉపావిశత్  
రేతసాంశేన యేనాసౌ ఆనందం ప్రతిపద్యతే ॥ 3-6-19 ॥

గుదం పుంసో వినిర్భిన్నం మిత్రో లోకేశ ఆవిశత్  
పాయునాంశేన యేనాసౌ విసర్గం ప్రతిపద్యతే ॥ 3-6-20 ॥

హస్తావస్య వినిర్భిన్నౌ ఇంద్రః స్వఃపతిరావిశత్  
వార్తయాంశేన పురుషో యయా వృత్తిం ప్రపద్యతే ॥ 3-6-21 ॥

పాదావస్య వినిర్భిన్నౌ లోకేశో విష్ణురావిశత్  
గత్యా స్వాంశేన పురుషో యయా వ్రాప్యం ప్రపద్యతే ॥ 3-6-22 ॥

- బుద్ధిం చాస్య వినిర్భిన్నాం వాగీశో ధిష్ణుమావిశత్  
బోధేనాంశేన బోద్ధవ్యం ప్రతిపత్తిర్యతో భవేత్ ॥ 3-6-23 ॥
- హృదయం చాస్య నిర్భిన్నం చంద్రమా ధిష్ణుమావిశత్  
మనసాంశేన యేనాసౌ విక్రియాం ప్రతిపద్యతే ॥ 3-6-24 ॥
- ఆత్మానం చాస్య నిర్భిన్నమ్ అభిమానోఽవిశత్పదమ్  
కర్మణాంశేన యేనాసౌ కర్తవ్యం ప్రతిపద్యతే ॥ 3-6-25 ॥
- సత్త్వం చాస్య వినిర్భిన్నం మహాన్ ధిష్ణుముపావిశత్  
చిత్తేనాంశేన యేనాసౌ విజ్ఞానం ప్రతిపద్యతే ॥ 3-6-26 ॥
- శీరోఽస్య ద్యౌర్ధరా పద్భ్యాం ఖం నాభేరుదపద్యత  
గుణానాం వృత్తయో యేషు ప్రతీయంతే సురాదయః ॥ 3-6-27 ॥
- ఆత్యంతికేన సత్త్వేన దివం దేవాః ప్రపేదిరే  
ధరాం రజస్స్వభావేన పణయో యే చ తానను ॥ 3-6-28 ॥
- తార్తీయేన స్వభావేన భగవన్నాభిమాశ్రితాః  
ఉభయోరంతరం వ్యోమ యే రుద్రపార్షదాం గణాః ॥ 3-6-29 ॥
- ముఖతోఽవర్తత బ్రహ్మ పురుషస్య కురూద్వహ  
యస్తూన్ముఖత్వాద్వర్ణానాం ముఖ్యోఽభూద్బ్రాహ్మణో గురుః ॥ 3-6-30 ॥
- బాహుభ్యోఽవర్తత క్షత్రం క్షత్రియస్తదనువ్రతః  
యో జాతస్తాయతే వర్ణాన్ పౌరుషః కంటకక్షతాత్ ॥ 3-6-31 ॥
- విశోఽవర్తంత తస్యోర్వ్యోః లోకవృత్తికరీర్విభోః  
వైశ్యస్తదుద్భవో వార్తాం నృణాం యః సమవర్తయత్ ॥ 3-6-32 ॥
- పద్భ్యాం భగవతో జజ్ఞే శుశ్రూషా ధర్మసిద్ధయే  
తస్యాం జాతః పురా శూద్రో యద్వత్ప్యా తుప్యతే హరిః ॥ 3-6-33 ॥
- ఏతే వర్ణాః స్వధర్మేణ యజంతి స్వగురుం హరిమ్  
శ్రద్ధయాత్మవిశుద్ధ్యర్థం యజ్జాతాః సహ వృత్తిభిః ॥ 3-6-34 ॥



అస్రాక్షీద్భగవాన్విశ్వం గుణమయ్యాఽఽ త్తమాయయా

తయా సంస్థాపయత్యేతద్భూయః ప్రత్యపిధాస్యతి

॥ 3-7-4 ॥

దేశతః కాలతో యోఽసావవస్థాతః స్వతోఽన్యతః

అవిలుప్తావబోధాత్మా స యుజ్యేతాజయా కథం

॥ 3-7-5 ॥

భగవానేక ఏవైష సర్వక్షేత్రేష్వవస్థితః

అముష్య దుర్భగత్వం వా క్లేశో వా కర్మభిః కుతః

॥ 3-7-6 ॥

ఏతస్మిన్ మే మనో విద్వన్భిద్యతేఽఽ జ్ఞానసంకటే

తన్నః పరాణుద విభో కశ్మలం మానసం మహాత్

॥ 3-7-7 ॥

### శ్రీశుక ఉవాచ

స ఇత్థం చోదితః క్షత్తా తత్త్వజిజ్ఞాసునా మునిః

ప్రత్యాహ భగవచ్ఛ్రీః స్మయన్నివ గతస్మయః

॥ 3-7-8 ॥

### మైత్రేయ ఉవాచ

సేయం భగవతో మాయా యన్నయేన విరుధ్యతే

ఈశ్వరస్య విముక్తస్య కార్పణ్యముత బంధనం

॥ 3-7-9 ॥

యదర్థేన వినాముష్య పుంస ఆత్మవిపర్యయః

ప్రతీయత ఉపద్రష్టుః స్వశిరశ్చేదనాదికః

॥ 3-7-10 ॥

యథా జలే చంద్రమసః కంపాదిస్తత్కతో గుణః

దృశ్యతేఽసన్నపి ద్రష్టురాత్మనోఽనాత్మనో గుణః

॥ 3-7-11 ॥

స వై నివృత్తిధర్మేణ వాసుదేవానుకంపయా

భగవద్భక్తియోగేన తిరోధత్తే శనైరిహ

॥ 3-7-12 ॥

యదేంద్రియోపరామోఽథ ద్రష్టాత్మని పరే హరౌ

వీలీయంతే తదా క్లేశాః సంసుప్తస్యేవ కృత్స్నశః

॥ 3-7-13 ॥

అశేషసంక్లేశశమం విధత్తే

గుణానువాదశ్రవణం మురారేః

కుతః పునస్తచ్చరణారవింద

పరాగసేవా రతిరాత్మలభా

॥ 3-7-14 ॥

**విదుర ఉవాచ**

సంభిన్నః సంశయో మహ్యం తవ సూక్తాసినా విభో

ఉభయత్రాపి భగవన్ మనో మే సంప్రధావతి

॥ 3-7-15 ॥

సాధ్యేతద్వాహ్యతం విద్వన్నాత్మమాయాయనం హరేః

ఆభాత్యపార్థం నిర్మూలం విశ్వమూలం న యద్భహిః

॥ 3-7-16 ॥

యశ్చ మూఢతమో లోకే యశ్చ బుద్ధేః పరం గతః

తావుభౌ సుఖమేధేతే క్లిశ్యత్యంతరితో జనః

॥ 3-7-17 ॥

అర్థాభావం వినిశ్చిత్య ప్రతీతస్యాపి నాత్మనః

తాం చాపి యుష్మచ్ఛరణసేవయాహం పరాణుదే

॥ 3-7-18 ॥

యత్యేవయా భగవతః కూటస్థస్య మధుద్విషః

రతిరాసో భవేత్తివ్రః పాదయోర్భ్రుసనార్దనః

॥ 3-7-19 ॥

దురాపా హ్యల్పతపసః సేవా వైకుంఠవర్తసు

యత్రోపగీయతే నిత్యం దేవదేవో జనార్దనః

॥ 3-7-20 ॥

సృష్ట్యాగ్రే మహదాదీని సవికారాణ్యనుక్రమాత్

తేభ్యో విరాజముద్భృత్య తమను ప్రావిశద్విభుః

॥ 3-7-21 ॥

యమాహురాద్యం పురుషం సహస్రాంఘ్రియూరుబాహుకం

యత్ర విశ్వ ఇమే లోకాః సవికాసం సమాసత్

॥ 3-7-22 ॥

యస్మిన్ దశవిధః ప్రాణః సేంద్రియార్థేంద్రియస్త్రివృత్  
త్వయేరితో యతో వర్ణాస్తద్విభూతీర్వదస్వ నః

॥ 3-7-23 ॥

యత్ర పుత్రైశ్చ పౌత్రైశ్చ నప్తభిః సహ గోత్రజైః  
ప్రజా విచిత్రాకృతయ ఆసన్ యాభిరిదం తతం

॥ 3-7-24 ॥

ప్రజాపతీనాం స పతిశ్చక్ష్మపే కాన్ ప్రజాపతీన్  
సర్గాంశ్చైవానుసర్గాంశ్చ మనూన్మన్వంతరాధిపాన్

॥ 3-7-25 ॥

ఏతేషామపి వంశాంశ్చ వంశానుచరితాని చ  
ఉపర్యధశ్చ యే లోకా భూమేర్మిత్రాత్మజాసతే

॥ 3-7-26 ॥

తేషాం సంస్థాం ప్రమాణం చ భూర్లోకస్య చ వర్ణయ  
తిర్యక్మానుషదేవానాం సరీస్యపపతత్త్రిణాం  
వద నః సర్గసంవ్యాహం గార్భస్వేదద్విజోద్భిదాం

॥ 3-7-27 ॥

గుణావతారైర్విశ్వస్య సర్గస్థిత్యప్యయాశ్రయం  
సృజతః శ్రీనివాసస్య వ్యాచక్షోద్వదారవిక్రమం

॥ 3-7-28 ॥

వర్ణాశ్రమవిభాగాంశ్చ రూపశీలస్వభావతః  
ఋషీణాం జన్మకర్మాది వేదస్య చ వికర్షణం

॥ 3-7-29 ॥

యజ్ఞస్య చ వితానాని యోగస్య చ పథః ప్రభో  
నైష్కర్మస్య చ సాంఖ్యస్య తంత్రం వా భగవత్స్మృతం

॥ 3-7-30 ॥

పాషండపథవైషమ్యం ప్రతిలోమనివేశనం  
జీవస్య గతయో యాశ్చ యావతీర్గుణకర్మజాః

॥ 3-7-31 ॥

ధర్మార్థకామమోక్షాణాం నిమిత్తాన్యవిరోధతః  
వార్తాయా దండనీతేశ్చ శ్రుతస్య చ విధిం పృథక్

॥ 3-7-32 ॥



శ్రాద్ధస్య చ విధిం బ్రహ్మన్ పితృణాం సర్గమేవ చ  
గ్రహనక్షత్రతారాణాం కాలావయవసంస్థితిం

॥ 3-7-33 ॥

దానస్య తపసో వాపి యచ్ఛేష్టాపూర్తయోః ఫలం  
ప్రవాసస్థస్య యో ధర్మో యశ్చ పుంస ఉతాపది

॥ 3-7-34 ॥

యేన వా భగవాంస్తుష్యేద్ధర్మయోనిర్జనార్దనః  
సంప్రసీదతి వా యేషామేతదాఖ్యాహి చానఘ

॥ 3-7-35 ॥

అనువ్రతానాం శిష్యాణాం పుత్రాణాం చ ద్విజోత్తమ  
అనాపృష్టమపి బ్రూయుర్గురవో దీనవత్సలాః

॥ 3-7-36 ॥

తత్త్వానాం భగవంస్తేషాం కతిధా ప్రతిసంక్రమః  
తత్రేమం క ఉపాసీరన్ క ఉ స్విదనుశేరతే

॥ 3-7-37 ॥

పురుషస్య చ సంస్థానం స్వరూపం వా పరస్య చ  
జ్ఞానం చ నైగమం యత్తద్గురుశిష్యప్రయోజనం

॥ 3-7-38 ॥

నిమిత్తాని చ తస్యేహ ప్రోక్తాన్యనఘ సూరిభిః  
స్వతో జ్ఞానం కుతః పుంసాం భక్తిర్వైరాగ్యమేవ వా

॥ 3-7-39 ॥

ఏతాన్మే పృచ్ఛతః ప్రశ్నాన్ హరేః కర్మవివిత్సయా  
బ్రూహి మేఽజ్ఞస్య మిత్రత్వాదజయా నష్టచక్షుషః

॥ 3-7-40 ॥

సర్వే వేదాశ్చ యజ్ఞాశ్చ తపో దానాని చానఘ  
జీవాభయప్రదానస్య న కుర్వీరన్ కలామపి

॥ 3-7-41 ॥

### శ్రీశుక ఉవాచ

స ఇత్థమాపృష్టపురాణకల్పః  
కురుప్రధానేన మునిప్రధానః  
ప్రవృద్ధహర్షో భగవత్కథాయాం  
సంచోదితస్తం ప్రహసన్నివాహ

॥ 3-7-42 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే సప్తమోఽధ్యాయః

-----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---